


കൊല്ലം ഭദ്രാസനാധിപൻ മാത്യൂസ് മാർ എപ്പിഫാനിയോസ് മെത്രാപ്പോലീത്താ കാലംചെയ്തു



കൊല്ലം ഭദ്രാസനാധിപൻ അഭി.മാത്യൂസ് മാർ എപ്പിഫാനിയോസ് മെത്രാപ്പോലീത്താ കാലം ചെയ്തു. അസുഖബാധിതനായി കൊല്ലം കൊട്ടിയം ബെൻസിഗർ ഹോസ്പിറ്റലിൽ കിടക്കുകയായിരുന്ന മെത്രാപ്പോലീത്തായുടെ അന്ത്യം ഫെബ്രുവരി 9 തിങ്കളാഴ്ച രാവിലെ 11 മണിയോടുകൂടെയായിരുന്നു. ഭൗതിക ശരീരം കൊല്ലം അരമനയിലേക്ക് കൊണ്ടുവന്നു പൊതുദർശനത്തിനു വെച്ചു. കബറടക്ക ശുശ്രൂഷയുടെ പ്രാരംഭ ഭാഗങ്ങൾ ഡോ.യാക്കോബ് മാർ ഐറേനിയോസ് മെത്രാപ്പോലീത്തായുടെ പ്രധാന കാർമ്മികത്വത്തിൽ നടന്നു.

മെത്രാപ്പോലീത്തായുടെ ഭൗതികശരീരം ചൊവ്വാഴ്ച ഉച്ചയ്ക്ക് പന്ത്രണ്ടുമണിയോടുകൂടി കൊല്ലം അരമന ചാപ്പലിനോട് അനുബന്ധിച്ച് പ്രത്യേകം തയ്യാറാക്കിയിട്ടുള്ള കബറിടത്തിൽ സംസ്കരിക്കും. രാവിലെ 10 മണിക്ക് നഗരി കാണിക്കൽ ആരംഭിക്കുന്നതും അതേ തുടർന്ന് പ.കാതോലിക്കാ ബാവാ യുടെ നേതൃത്വത്തിൽ കബറടക്ക ശുശ്രൂഷ നടത്തുന്നതുമാണ്.

എപ്പിഫാനിയോസ് മെത്രാപ്പോലീത്തായ്ക്ക് 81 വയസ്സായിരുന്നു. 1957-ൽ വൈദിക പദവിയിൽ പ്രവേശിച്ച അദ്ദേഹം 1982-ൽ മേൽപട്ടസ്ഥാനത്തേക്ക് തിരഞ്ഞെടുക്കപ്പെടുകയും 1985-ൽ മെത്രാപ്പോലീത്താ ആയി അഭിഷേകം ചെയ്യപ്പെടുകയും ചെയ്തു. കൊല്ലം ഭദ്രാസന സഹായ മെത്രാപ്പോലീത്താ ആയി നിയമിതനായ എപ്പിഫാനിയോസ് മെത്രാപ്പോലീത്താ ദീയസ്കോറോസ് മെത്രാപ്പോലീത്താ കാലം ചെയ്തതിനെ തുടർന്ന് 1999 മുതൽ 2004 വരെ തിരുവനന്തപുരം ഭദ്രാസനത്തിന്റെ ചുമതലയും വഹിച്ചു. മലങ്കരസഭാ മാനേജിംഗ് കമ്മിറ്റി അംഗം, വർക്കിംഗ് കമ്മിറ്റി അംഗം, സഭാസംരക്ഷണ സമിതി അംഗം സി.യേശുദാ പ്രസിഡന്റ്, വൈദികസംഘം വൈസ്പ്രസിഡന്റ്, ചെങ്ങമനാട് ബേത്ലഹേം ആശ്രമം സൂപ്പീരിയർ, കൊല്ലം ഭദ്രാസന സെക്രട്ടറി തുടങ്ങി വിവിധ മേഖലകളിൽ പ്രവർത്തിച്ചിട്ടുണ്ട്.

മാർ എപ്പിഫാനിയോസ് തിരുമേനി ദൈവകൃപയുടെ തണലിൽ

**എപ്പിഫാനിയോസ് മെത്രാപ്പോലീത്തായുടെ പൗരോഹിത്യ സുവർണ്ണ ജൂബിലിയോടനുബന്ധിച്ച്
ഫാ.വി.ജി.കോശി വൈദ്യൻ തേവലക്കര എഴുതിയ ലേഖനം**

ഏത് മനുഷ്യന്റെയും ജീവിതം ദീപ്തം ആകുന്നത് ദൈവകൃപ അനർഹമല്ലാത്ത ലഭിക്കുമ്പോഴാണ്. ചെങ്കുളം കുട്ടറഴികത്ത് മത്തായി സാറിൽനിന്ന് മലങ്കര ഓർത്തഡോക്സ് സഭയുടെ മെത്രാപ്പോലീത്താ സ്ഥാനത്തേക്കുള്ള പടവുകൾ ഓരോന്നായി കയറുമ്പോൾ എല്ലാം ദൈവകൃപയെന്നുമാത്രമേ സഹായം ഉണ്ടായിരുന്നു. നിങ്ങൾ എന്നെ തിരഞ്ഞെടുത്തതല്ല ഞാൻ നിന്നെ തിരഞ്ഞെടുത്തിരിക്കുന്നു എന്ന വേദവാക്യം അഭിവാദ്യം തിരുമേനിയുടെ ജീവിതത്തിൽ അനർഹമല്ലാത്തതായി.

പൗരോഹിത്യത്തിന്റെ സുവർണ്ണജൂബിലിയും 81-ാം ജന്മദിവസവും ആഘോഷിക്കുമ്പോൾ സ്വന്തമായി ഒന്നുമില്ലാതെ മുപ്പത്തിമൂന്നര വർഷക്കാലം ജീവിച്ച യേശുതമ്പുരാണേപ്പോലെ തന്റെ പേരിന് അനുയോജ്യമായ രീതിയിൽ ദൈവീകപ്രഭ പരത്തുന്നു. എളിമയാർന്ന ജീവിതശൈലിയുടെ ഉദമയായിരുന്നു അഭിവാദ്യം പിതാവ്. ഏതു സാഹചര്യത്തിലും ജീവിക്കാനിരുന്ന പിതാവ് ഇടവകയിൽ ഒരു ബാധ്യത അല്ലായിരുന്നു.

ശാന്തസ്വഭാവക്കാരനും, പരിഭവമില്ലാത്ത തിരുമേനി, കേൾക്കാൻ വേഗതയും പറയാൻ താമസവുമായിരിക്കണമെന്ന വേദവചനത്തിൽ അടിയുറച്ച് അബദ്ധജഡിലമായ അഭിപ്രായങ്ങൾ പറയാതെ അളന്നുകുറിച്ച് ക്രിയാത്മകമായ അഭിപ്രായങ്ങൾ മാത്രമേ സംസാരിക്കാറുള്ളൂ. പ്രശസ്ത ധ്യാനഗുരുവും പ്രഭാഷകനുമായ അദ്ദേഹം ദൈവവചനത്തെ ആനുകാലികമായ രീതിയിൽ വ്യാഖ്യാനിക്കുവാനുള്ള അപാര കഴിവുവായിരുന്നു. അഭിവാദ്യം പിതാവിനോടൊപ്പം യാത്രചെയ്യുന്ന വേളകളിൽ ധാരാളം ആശയങ്ങൾ പങ്കുവെയ്ക്കാറുണ്ട്. കൂടെ നടന്നിട്ടുള്ള ശിഷ്യന്മാർക്കെല്ലാം തന്നെ ധാരാളം കഴിവുകൾ, ആശയങ്ങൾ അദ്ദേഹത്തിൽനിന്ന് ലഭിച്ചിട്ടുണ്ട്. മാർത്തോമ്മാസഭയിലെ അഭി.ക്രിസോസ്റ്റം തിരുമേനി ഒരിക്കൽ പറഞ്ഞു എപ്പിഫാനിയോസ് തിരുമേനിയുടെ പ്രഭാഷണങ്ങൾ എനിക്ക് വളരെ ഇഷ്ടമാണ്. അതുകൊണ്ട് ഞാൻ അദ്ദേഹത്തെ അധികം സ്നേഹിക്കുന്നു.

എളിയവനെ ആദരിക്കുന്ന മനുഷ്യൻ ഭാഗ്യവാൻ എന്ന വേദവചനത്തിലടിയുറച്ചുകൊണ്ട് അനേകർക്കു സഹായഹസ്തം നീട്ടുന്നു. കരയുന്നവരുടെ കണ്ണുനീരൊപ്പാനും, നിരാലംബരെ സഹായിക്കാനുമുള്ള മനസ്സ്, സഹാനുഭൂതി എന്നിവ എടുത്തുപറയത്തക്ക സ്വഭാവശ്രേഷ്ഠതയാണ്. ലഭിക്കുന്ന സംഭാവനകൾ എല്ലാത്തന്നെ പാവപ്പെട്ടവരെ സഹായിക്കുന്ന തിരുമേനിക്ക് അതാണിന്നെന്നോ ബർബരനെന്നോ, ധനവാണിജ്യം ദരിദ്രനെന്നോ ഇല്ല. എല്ലാവരും ദൈവത്തിന്റെ മക്കൾ. ജീവനേക്കാൾ ജീവിതമാണ് പ്രധാനമെന്ന് അദ്ദേഹം വിശ്വസിക്കുന്നു. ഞാനോ കുറയേണം അവനോ വളരേണം എന്നുള്ള ചിന്തമാത്രം. തനിക്ക് ലഭിക്കാവുന്ന പല വാതിലുകൾ അടയുമ്പോഴും ആരോടും പരിഭവമില്ലാതെ പരാതിയില്ലാതെ തന്റെ ഇടയത്വ ശുശ്രൂഷ അനവരതം മുന്നേറുന്നു. ദൈവസ്നേഹത്തിന്റെ ഉദമയായ തിരുമേനി പറയുന്നു. മാറുന്ന ലോകത്തിൽ എന്നും നിലനിൽക്കുന്നത് ദൈവസ്നേഹം മാത്രമാണ്. ദൈവസ്നേഹത്താൽ എരിയുന്ന ആത്മാവിന്റെ ഉദമയായ തിരുമേനി ജനഹൃദയങ്ങളിൽ പ്രിയങ്കരനാണ്.

അഭിവാദ്യം പിതാവിന്റെ നർമ്മങ്ങൾ ചിന്തോദ്ദീപകമാണ്. പെട്ടെന്ന് ഫലിതങ്ങൾ പറയുവാനുള്ള കഴിവ് അപാരമാണ്. മനുഷ്യനെ വാക്കുകളിൽക്കൂടി സങ്കടപ്പെടുത്താൻ ആർക്കും കഴിയും. എന്നാൽ ചിരിയുടെ മാലപ്പടക്കം പൊട്ടിക്കുവാൻ ചുരുക്കം ചിലർക്കേ കഴിയൂ. അതിലൊരാളാണ് മാർ എപ്പിഫാനിയോസ്. മലങ്കര ഓർത്തഡോക്സ് സഭയിൽ അങ്ങനെയുള്ള ഇങ്ങനെയുള്ള യാത്രചെയ്ത് പൊതു ജനങ്ങളുടെ ഏത് ആവശ്യത്തിനും ശുശ്രൂഷകൾക്കും നേതൃത്വം നൽകിയ തിരുമേനി ഇപ്പോൾ പ്രായം തളർത്തിയ ശരീരവുമായി വിശ്രമത്തിന്റെയും പ്രാർത്ഥനയുടെയും അനുഭവത്തിലാണ്.

മനുഷ്യന്റെ ആയുസ്സ് എഴുപത് സംവത്സരം ഏറെയായാൽ എൺപത് സംവത്സരം എന്ന നിബിധിയും രാജാവുമായ ദാവീദിന്റെ കീർത്തനം അഭിവാദ്യം പിതാവിന്റെ ജീവിതത്തിൽ അർത്ഥവത്തായിരിക്കുകയാണ്. ആയിരം പൂർണ്ണചന്ദ്രന്മാരെ കാണുവാനുള്ള ഭാഗ്യം പിതാവിന് ലഭിക്കട്ടെ എന്ന് ആശംസിക്കുന്നു. സഭാനാകയെ നയിക്കുവാനുള്ള ആയുസ്സ് ആത്മശരീര മനസ്സുകൾക്കുള്ള ശക്തി ദൈവം പ്രദാനം ചെയ്യട്ടെ എന്ന് പ്രാർത്ഥിക്കുന്നു. വാക്കും പ്രവർത്തിയും തമ്മിൽ സമന്വയിപ്പിച്ചുകൊടുക്കുന്ന പിതാവിന് ഒരായിരം ആശംസകൾ.